

भारत सरकार
जल शक्ति मंत्रालय
जल संसाधन, नदी विकास और गंगा संरक्षण विभाग
लोक सभा
अतारांकित प्रश्न संख्या 3402
जिसका उत्तर 20 मार्च, 2025 को दिया जाना है।

.....

भोगनीपुर नहर से गाद निकालना

3402. श्री जितेंद्र दोहरे:

क्या जल शक्ति मंत्री यह बताने की कृपा करेंगे कि:

- (क) इटावा संसदीय निर्वाचन क्षेत्र में भोगनीपुर नहर से गाद निकालने आदि का कार्य जिन एजेंसियों को सौंपा गया है, उनका ब्यौरा क्या है और निविदा प्रक्रिया में भाग लेने वाली एजेंसियों का ब्यौरा क्या है;
- (ख) क्या उक्त कार्य निर्धारित समय-सीमा में पूरा कर लिया गया है और यदि हां, तो तत्संबंधी ब्यौरा क्या है;
- (ग) क्या सरकार इस बात से अवगत है कि अधिकारियों के साथ ठेकेदारों की मिलीभगत से उनको नहर से गाद निकाले बिना भुगतान कर दिया गया है और किसान समितियों की शिकायतों/विरोध के बावजूद अधिकारियों द्वारा कोई आवश्यक कार्रवाई नहीं की गई है और यदि हां, तो तत्संबंधी ब्यौरा क्या है; और
- (घ) क्या सरकार का उक्त कार्य की उच्च स्तरीय जांच करने का विचार है और यदि हां, तो तत्संबंधी ब्यौरा क्या है?

उत्तर

जल शक्ति राज्य मंत्री

श्री राज भूषण चौधरी

(क): उत्तर प्रदेश सरकार द्वारा सूचित किया गया है कि इटावा लोक सभा निर्वाचन क्षेत्र के अंतर्गत “भोगनीपुर नहर के 60 कि.मी से 171 कि.मी. तक पुनरूद्धार कार्यों के लिए” निम्नलिखित छः बोलीकर्ताओं ने भाग लिया:

1. मैसर्स सिंह आयरन इंडस्ट्रिज, इटावा।
2. मैसर्स श्री अवनतीका कॉन्ट्रेक्टर, हैदराबाद।
3. मैसर्स शिव शक्ति कंस्ट्रक्शन, ग्रेटर नोयडा, गौतमबुद्धा नगर।
4. मैसर्स एस.एफ. असोसिएट, अलीगढ़।
5. मैसर्स कैसर कंस्ट्रक्शन इंजीनियरिंग एण्ड कॉन्ट्रेक्टर, एटा।
6. श्री भवंर सिंह, आलमपुर फतेहपुर, जिला अलीगढ़।

मूल्यांकन के बाद, श्री भवंर सिंह की बोली सबसे कम पायी गयी और इस एजेंसी को कार्य दे दिया गया।

(ख) से (घ): जैसा कि उत्तर प्रदेश सरकार द्वारा सूचित किया गया है, इस कार्य की आरंभिक तिथि 22.10.2024 थी और कार्य पूरा करने की नियत तिथि 21.10.2025 है। इस नहर से गाद निकाले बिना किसी भी अधिकारियों के समन्वय से किसी भी ठेकेदारों को किसी भी प्रकार का भुगतान नहीं किया गया है।

उत्तर प्रदेश सरकार द्वारा सूचित किया गया है कि इस परियोजना के संबंध में किसान समितियों द्वारा किसी भी प्रकार की शिकायत/विरोध प्रदर्शन नहीं किया गया है। अतः किसी प्रकार की भी जांच अपेक्षित नहीं है।
